

వైశాఖమాసంలోని ఒకనాటి మిట్టమధ్యాహ్న సమయంలో, గ్రామంలోని వృద్ధ ప్రౌఢతరుణ శ్రీ అందరూ గ్రామపౌలిమేరలోని పవనానది రేవుదగ్గర చేరారు. ఇంతమంది శ్రీలు ఒకచోట కూడటం జరిగితే, అక్కడ బయలుదేరే కోలాహలం ఏ స్థాయిలో వుండేదీ, ఎవరైనా తేలిగ్గా పూహించవచ్చు. అందరూ గడబిడగా మాట్లాడేస్తున్నారు. నదిలో దిగి స్నానాలు చేసేవాళ్ళు, బిందెలు తోమేవాళ్ళు, బట్టలుతికేవాళ్ళు - అంతా గొడవగా కబుర్లొడుతున్నారు.

రేవుబడ్డన ఉతికిన వస్త్రాలు ఆరవేస్తున్న సుగుణాబాయి అనే ఒక ప్రాధాం గన, అల్లంతదూరంలో జాట్లు ఆరబెట్టుకుంటున్న మరో ప్రాధ గోపికాబాయితో, "చూశావుతే, గోపీ! ఇంత పోయేకాలం ఎన్నడైనా మనం ఎరుగుదుమా? ఆడ ముండలు చదవటం రాయటం! ఎందుకా చదువులు? వుద్యోగాలు చేసి ఊళ్ళు తగలబెట్టానికా?" అన్నది పెద్ద గొంతుతో.

గోపికాబాయి 'ఉస్' అంటూ సంజ్ఞ చేస్తూ సుగుణాబాయి దగ్గరకు వచ్చి, "అంత పెద్దగా అరవకే. రాధాబాయి పెద్దకోడలు పార్వతి వూసేగా నువ్వు చెప్పేది? ఆమ్మమ్మ! కాస్త చటవటం ఒచ్చని దాని కెంత అహం! చూడబోతే మింగ మెతుకులేదు. ఆ మధ్య, దాని పిల్ల లిద్దరూ ఆకలో అని వీధిలో ఏడుస్తూ కనబడితే, యింటికి తీసుకుపోయి యింత అన్నం పెట్టాను - అంతే; ఆ చదువుల సరస్వతి ఎక్కణ్ణుంచో వూడిపడినట్టు బ్రహ్మరాక్షసిలా ఇంటిముందు ప్రత్యక్షమై, నన్ను నానా మాటలూ అని, పిల్ల లిద్దర్నీ రెక్కలుపట్టుకుని బరబరా యీడ్చుకుపోయింది. నమ్ము నమ్మకపో, సుగుణా! ఆ రోజునుంచీ నే దాని పేరెత్తితే ఒట్టు," అన్నది.

సుగుణాబాయి ఏదో అనబోయేంతలో. దాపులనే బిందెలు తోముకుంటున్న యశోదాబాయి, యీ సంభాషణ అంతా శ్రద్ధగా ఆలకించి, చప్పున బిందె వదిలి రేచి. వాళ్ళదగ్గరకు వచ్చి, "చదువుకున్న ప్రతి ఆడదీ పార్వతిలా అహంకారై పోతుందంటే నేను నమ్మనే. దాని తోడుకోడలు లక్ష్మిని, పోయిన మార్గశిర మాసంలో మామగారి తద్దినానికి వచ్చినప్పుడు చూశారుగదా? ఆ పిల్లా బాగా చదువునంద్యలు నేర్చిందే! ఆయితే ఏం? ఎంత మర్యాదా, ఎంత అజకువా, ఎంత కలుపుగోలుతనం! గర్వం అన్నమాటే ఆ పిల్ల ఎరగదంటే నమ్మండి," అన్నది.

"నువ్వన్న మాటల్లో కొంత నిజం వున్నదే అనుకో, వదినా! సరేకాని, ఆ లక్ష్మి యింతవరకూ అత్తవారింటికి కాపురానికి రాలేదేం?" అని ప్రశ్నించింది సుగుణాబాయి.

"తినటాని కేం వుందని యిక్కడికి రావాలే అది, పిన్నీ!" అంటూ ఉమా బాయి నిండు నీళ్ళబిందెను, వాళ్ళపక్కన ఎత్తి కుదేసి, "లక్ష్మి బావ సదాశివ రావుకు కానీ సంపాదన లేదుగదా? ఇక ఆ మొగుడు వినాయకరావు సంగతి ఊరంతా ఎరిగిందే. అన్నివిధాలా పట్టి మూడుడు, ఎక్కడా అనకండి; లోగడ మామగారి తద్దినానికి వచ్చినప్పుడు లక్ష్మి వంటిమీది నగలన్నీ, అత్త రాధాబాయి లాక్కున్నదట. అందుకనే లక్ష్మి తండ్రి దాన్ని అత్తవారింటికి పంపనని శపథం పట్టాడట!" అన్నది.

ఇంతలో పార్వతి అత్తగారు రాధాబాయి, బిందె బుజాన పెట్టుకుని నడికి వస్తూ కనిపించింది. ఆమెను చూస్తూనే రేపులోని అమ్మలక్క లందరూ కనునన్నలు చేసుకుని ఎవరిపనుల్లో వారు నిమగ్నులై పోయారు. రాధాబాయి ఉన్నరున్నరుంటూ వచ్చి బిందెను మెల్లమీద పెట్టి తోమసాగింది. యశోదాబాయి ఆమెను సమీపించి, “పిన్నీ! యింత పొద్దెక్కి ఏటి కొట్టావేం ? ఇప్పటిదాకా ఇంటిపనితోనే సరి పోయిందా ?” అని అడిగింది.

“ఇంటి పని ? ఛస్తున్నాననుకో! ఆ పెద్దకోడలు ఇంతవరకూ విద్ర లేవలేదు. వారికోపాటు నేనూ పోయినా బావుండేది. నాకు ఇంతలో చావురాదు,” అంటూ కళ్ళనీళ్ళు పెట్టుకున్నది, రాధాబాయి.

“పిన్నీ! నా మాట విని పార్వతిని కొన్నాళ్ళపాటు పుట్టింటికి పంపు. నీ చిన్న కోడలు లక్ష్మి నెండుకు తీసుకురాకూడదూ ? లక్ష్మి నిజంగా లక్ష్యే!” అన్నది యశోదాబాయి.

“దాన్ని తీసుకురావాలంటే నాకు మరీ భయంగావుండే, యశోదా! అది పార్వతి కన్నకూడా ఎక్కువ విద్య నేర్చిన పిల్ల. ఇక మా వినాయకరావును చూద్దామా- వాడు వట్టి వెర్రి వెంగళప్ప; సంసార విషయాలే వట్టించుకోడు. ఎప్పుడూ ఊళ్ళో తిరుగుతూ అడిగినవా రందరికీ అడ్డమైన చాకీరీ చేస్తూంటాడు. మొన్నగా మొన్న వ్యాసఫట్టుగారి మేనల్లుడు చనిపోతే, ఆ శవాన్ని మా వినాయకుడు మోశాడట. వెంకోజీపంత్ పినతండ్రి భార్య కాశీయాత్రకు పోతుంటే, అవిడ వెంటేసు కెళ్ళే సామానంతా నెత్తి కెత్తుకుపోయి, అవిణ్ణి రైలెక్కించి వచ్చాడట! ఇలాంటి తెలివి మాలినవాడు సంసారం ఏం నడుపుకోగలడు ?” అన్నది రాధాబాయి.

యశోదాబాయి నవ్వుతూ, “వినాయకు డేం తెలివితక్కువవా డనుకోకు పిన్నీ! కోడల్ని తీసుకురా; వాడు ఇల్లాదిలి వీధిలోకి పోతాడేమో చూద్దువుగాని,” అన్నది.

రాధాబాయి, యశోదాబాయి ఆ తరవాత ఆ కబుర్లూ యీ కబుర్లూ మాట్లాడు కుంటూ నీళ్ళబిందెలు బుజాని కెత్తుకుని గ్రామంలోకి బయలుదేరారు. యశోదాబాయి తమ ఇల్లు సమీపించగానే, “ఉంటాను, పిన్నీ! నే చెప్పిన సగంతి మురిచేవు. ఎప్పటికైనా నీ కక్కర కొచ్చేది చిన్నకొడుకూ, చిన్నకోడలే. నామాట నమ్ము,” అని హెచ్చరించి ఇంట్లోకి వెళ్ళిపోయింది.

రాధాబాయి తన చిన్నకోడల్ని గురించి ఆలోచిస్తూ, ఇంటిగుమ్మం సమీపిస్తూనే, తన పెద్దకోడలు పార్వతి నిద్రలేచిన సూచనలకై, వీధి చావడికేసి పరికించి

చూసింది. అవిడింకా నిద్రలేచినట్టు లేదు. రాధాబాయి విసుక్కుంటూ వంటగదిలోకి వెళ్ళి బిందె దించి, “పిల్లా! పిల్లా!” అంటూ కేకపెట్టింది. జవాబులేదు.

రాధాబాయి కోపంతో బుసలుకొడుతూ పోయి, తన కోడల అండే గది తలుపు కొంచెంగా నెట్టి, లోపలికి తొంగిచూసింది. పార్వతి గదిలో ఒకచింకిచాపపై పడుకుని గుర్రుపెడుతూ నిద్రపోతున్నది. అది చూస్తూనే రాధాబాయికి వళ్ళు మండిపోయింది. ఆమెకు చిన్నతనంనుంచీ కాస్తకూ కూస్తకూడా పెద్దనోరు చేసుకుని బడబడ వాగే అలవాటున్నది. ఎవరితో కలహించినా, మరుక్షణంలోనే ఆదంతా మరిచిపోయి నవ్వుతూ మాట్లాడే తత్వంకూడా ఆమెలో వున్నది.

“కొంచెంకూడా బుద్ధిలేదు. తిండికి తిమ్మరాజూ, పనికి పోతరాజూ. అంతా నా కర్మ. దీన్ని కోడలుగా తెచ్చుకున్నది దేవతార్చనపెట్టెలా దులిపి ఒకమూల కూచోబెట్టటానికి గామాలు! ఆయినా అడుక్కుతినే పంగడంలో పుట్టినదాన్ని కొడుక్కు చేసుకుంటే...”

రాధాబాయి మాట ముగించకముందే, పార్వతి దడాలన తలుపు తెరుచుకుని బయటికి వచ్చి, “ఎవరు, మా తండ్రా అడుక్కుతినేవాడు? ఈ కొంపా, ఇందులో వుండేవాళ్ళూ, ఎంత ఐశ్వర్యంలో తులతూగిపోతున్నారో తెలుస్తూనేవుందిగా! పేరుకు ఒంటి అంతస్తుమేడ; గదుల్లో పట్టపగలే ఎలుకలూ, పందికొక్కులూ విహారం చేస్తున్నాయి. కూలిన గోడలు కూలగా, కూలిపోతున్నవాటిలో మర్రి, రావి మొక్కలు వేళ్ళూని మహావృక్షై లవుతున్నాయి. కొంపలో ఎక్కడ చూసినా దుమ్ము, చెత్త, సాలీళ్ళు, బొద్దింకెలు... చీ చీ యిదీ ఒక ఇల్లెనా? దరిద్రగొట్టు గుడిశెకన్నా హీనం,” అనేసింది, కాళ్ళతో నేలను తాటిస్తూ.

పార్వతి మాటలు వింటూనే రాధాబాయి వున్నచోటనే కూలబడి పెద్దపెట్టున ఏడ్వసాగింది. ఆవృద్ధురాలు అంతకన్న చేయగలిగింది దేమీ లేదు, పార్వతికి మాత్రం అత్తగారి ఏడుపు మరింత కోపం తెప్పించింది. బిడ్డలున్న కొంపలో, మిట్టమధ్యాహ్నసమయాన అత్తగారు గొంతెత్తి ఏడ్వడం ఆమెకు అమంగళంగా కనిపించింది. దానితో ఆవిడ విసురుగా అత్తగారి దగ్గరకు వచ్చి, “ఇదుగో, నా మాట వినండి. వేళకానివేళ ఏడుస్తూ కూచోవటం నే నహించను. వారిని ఇంటికి రానివ్వండి... దీని కేదో కట్టుదిట్టం చేయకుండా, నే నీ యింట్లో గుక్కెడు నీళ్ళ యినా తాగను,” అని వంతం పట్టింది.

“న న్నీ ఇంట్లోంచి బయటికి గెంటించాలనా నీ ప్రయత్నం? సరే, అలాగే చెయ్యి. నాకు నీ బాధయినా తప్పిపోతుంది,” అన్నది రాధాబాయి.

“నే నన్నమాటల్లో ఆ అర్థం వుందా? ఈ గడుసు ముసలిదాని మాటలు వినండి,” అంటూ పార్వతి అరవసాగింది. తానితో రాధాబాయి రెచ్చిపోయి కోడలి మీదికి దూకింది. జుట్టు జుట్టు పట్టుకుని యిద్దరూ కలియబడి తిట్లుకోసాగారు. పార్వతి భర్త సదాశివరావు వీధివాకిలిని సమీపిస్తూ, లోపల జరుగుతున్న భయంకర పోరాటం, ఆ కేకలూ వింటూనే నిలువునా కంపించిపోయాడు. అతడు పిల్లలా చడి చప్పుడూ తేకుండా పడమటింటిలోని తన గదికేసి వెళ్ళిపోయాడు. కాని, రాధాబాయి కొడుకును చూసింది. ఆమె పెద్దగా రోదిస్తూ, కోడలిమీద నేరాలు చెప్పసాగింది. పార్వతికూడా ఒక్కసారి భోరుమని భర్త దగ్గరకు పోయి, నేలమీదపడి దొర్లసాగింది. సదాశివరావు పెద్దదిక్కులో పడిపోయాడు. ఒకవైపున కన్నతల్లి, రెండోవైపున ధర్మవత్సి. అతడు కొద్దిక్షణాలపాటు రాయిలా నులకమంచంమీద మాటా పలుకూ లేకుండా కూచుని, తరవాత చర్రున మంచంమించి లేచి, భార్యను గట్టిగా కోప్పడసాగాడు. పార్వతి ఆ మాటలతో మరింతగా ఏడుస్తూ, పక్కగదిలో నిద్రిస్తున్న పిల్లలదగ్గరకు పోయి, వాళ్ళను లేపి వెంట తీసుకుని వీధిలోకి పోయింది.

పార్వతి దైర్యం, ఆశా ఏమిటంటే: తనభర్త వీధిలోకి వచ్చి తనను పుట్టింటికి పోవద్దని బతిమాలి తిరిగి గృహంలోకి తీసుకువెళతాడని. కాని సదాశివరావు ఆ పని చేయలేదు. దానితో పార్వతిలో మరింత క్రోధవేళం పెరిగి, ముందువెనకలు ఆలోచించకుండా ఆమె, మరో వీధిలో వున్న శూద్రగృహానికి పోయి, ఆ ఇంటా విణ్ణి వెంటబెట్టుకుని తన పుట్టింటికి బయలుదేరింది.

ఇక్కడ సదాశివరావు తల్లికి ఎంతో వినయంగా మంచిచెడ్డలు చెప్పసాగాడు: “అమ్మా, పెద్దదానివి నీవైనా ఏదోవిధంగా సరిపెట్టుకుపోవాలి. మన అవస్థ ఎలా ఉన్నదో నీకు తెలియంది కాదుగదా? ఇవ్వాలి గడిస్తే, రేపటిమా చేమిటన్న దుస్థితిలో మనం వున్నాం. ఆ కష్టాలకు తోడు యీ గృహకలహం రేమిటి?”

కొడుకు మాటలు రాధాబాయికి మరింత దుఃఖం కలిగించినై. అతడు భార్యను వెనకవేసుకుని, తప్పంతా తనదే అన్నట్టు మాట్లాడుతున్నాడని ఆమె భావించింది. దానితో ఆమె రోదనం తారస్థాయి నందుకున్నది.

ఆ సమయంలో ఆమె రెండవకుమారుడు వినాయకరావు, పొద్దుటినుంచీ గాలికి పూరంతా తిరిగి, భోజనంవేళకు ఇల్లు చేరి, వీధిలోనుంచే, “అమ్మా! అమ్మా!” అంటూ కేకలు ప్రారంభించాడు. ఇంట్లోంచి జవాబులేదు; ఎవరూ వీధితలుపు తెరవలేదు. వినాయకరావు పిల్లిలా వెళ్ళి తలుపు నెట్టి చూశాడు, లోపల గడియ వేయకపోవటంతో అది బార్లా తెరచుకున్నది. అతడు లోపల ప్రవేశించగానే, అన్న



సదాశివరావు అతణ్ణి సమీపించి, “అమ్మ, వంటింట్లో వున్నది. మీ వదినే అమ్మా పోట్లాడుకున్నారు. వదిన ఒక్కనీ, రాముణ్ణి తీసుకుని పుట్టింటికి వెళ్ళిపోయింది,” అని చెప్పాడు మెల్లిగా.

“అలాగా! వదినె ఎంతోదూరం వెళ్ళివుండదు. నే వెళ్ళి పిలుచుకువస్తాను.” అంటూ వినాయకరావు బయలుదేరబోయేంత లో, సదాశివరావు అతణ్ణి వారిస్తూ, “ఆ గయ్యాళిముండని చావనీ. అమ్మ యింతవరకూ భోజనం చెయ్యలేదు. చాలా పొద్దుపోయింది. నువ్వు ముందు భోజనం చెయ్యి. ఆ పిశాచాన్ని తీసుకొచ్చేందుకు వెళ్ళే సంగతి నిదానంగా ఆలోచిద్దాం,” అన్నాడు.

వినాయకరావు వంటగదిలోకి వెళ్ళేసరికి, రాధాబాయి ఏడ్చి ఏడ్చి సొమ్మస్లిల్లి నిదరబోతున్నది. వినాయకుడు ఆమెను సమీపించి, “అమ్మా, అమ్మా!” అంటూ పిలిచాడు. ఆ పిలుపుకు రాధాబాయి త్రుళ్ళిపడిలేస్తూ, ఎదట కొడుకు కనబడగానే, “చచ్చినవెధవా! ఊరంతా తిరిగి యిప్పుడొచ్చావా? పోయిక్కణ్ణించి,” అన్నది.

“రెండుజాముల పొద్దుపోయిందమ్మా! ఆకలిగా వుంది, ముందు అన్నం పెట్టి తరవాత నీ యిష్టం వచ్చినట్టు తిట్టు,” అన్నాడు వినాయకరావు దీనంగా ముఖం పెట్టి.

పుత్రుడి మాటలతో రాధాబాయికి కోపం ఉపశమించింది. ఆమెకు మూర్ఛదూ,

అజ్ఞానీ అయిన చిన్నకొడుకంటే ఎంతో ప్రేమ. ఆమె అతడికీ, సదాశివరావుకూ విస్తృతము వేసి, అన్నం వడ్డించింది. సదాశివరావు అయిష్టంగానే వచ్చి విస్తరిముందు కూచున్నాడు. ఇద్దరూ బోజనాలు ముగించి చేతులు కడుక్కుంటావుండగా, పొరుగుంటావిడ హడావిడిగా వచ్చి, రాదాబాయితో, “చూశావా, అత్తా! నీ కోడలు చేసిన ఘనకార్యం. పడమటిపీడిలో వుండే కూడ్రుల యిళ్ళకు పోయి, ఇళ్ళపనులు చేసి బతికే సఖాబాయిని తోడు తీసుకుని, నీ కోడలు వుట్టింటి కెళ్ళిపోయిందట. గ్రామంలో అందరూ ఒకేయిదిగా చెప్పుకుంటున్నారు,” అని చెప్పింది.

రాదాబాయి తిరిగి శోకాలు మొదలెట్టింది, “నా జగ్గు, రాముడూకూడా వెళ్ళి పోయారు. ఇంటికి కళ్ళే పోయింది. ఒరే శివుడూ, ఆతప్పంతా నాదే; ఇక ఎన్నడూ దానితో పోట్లాడను. ఇప్పుడే బయలుదేరిపోయి పార్వతిని, పిల్లల్ని తీసుకురా,” అని కొడుకును తొందరపెట్టసాగింది.

“ఇప్పుడు కాదులే, రేపు ఉదయం పెందరాళే బయలుదేరిపోతాను...అయినా నే వెళ్ళటం బావుండదు. ఏరా, వినాయకా! నీ వెళ్ళి మీ వదిన్ని తీసుకురాకూడదా?” అన్నాడు సదాశివరావు.

వినాయకుడు వణికిపోతూ, “అన్నా! నన్ను మాత్రం మీ అత్తగా రింటికి పొమ్మనకు. మీ మామగా రంటే నా కనలే భయం. పొద్దున్నే నీ వెళ్ళిరా, యింటి పనులన్నీ నే జాగ్రత్తగా చూసుకుంటాను; సరేనా?” అన్నాడు.

తమ్ముడి మాటలకు సదాశివరావు నవ్వి, “ఎంత మంచిమాటన్నావురా. వినాయకా! ఇక్కడ యింటిపనులు నువ్వు చూడగలిగితే, యింక నాక్కావలసిందేముంది? ఎంతదూరం అయినా వెళ్ళిరాగలను,” అన్నాడు.

వినాయకరావు కొద్దిసేపు ఏదో ఆలోచిస్తూ కూచుని, అంతలో గంజాయి సంగతి గుర్తుకు రాగా, ఎగిరి లేచినిలబడి తన గదికేసి పరిగెత్తాడు.

2

సదాశివరావు మామగారైన రామచంద్రపంత్ సహస్రబుధే నివశించేది ఒక చిన్న బస్తీ అక్కడ మునిసిపాలిటీ, పోలీసు స్టేషనూ వగైరా వున్నాయి. రామచంద్రపంత్ వయసులో వుండగా రైల్వే కంట్రాక్టులు చేసి బాగా ధనం ఆర్జించాడు. ఇప్పుడాయన వయసు దెబ్బ అయిదేళ్లు. మనిషి స్థూలకాయుడు, అజ్ఞానుజాహువు, పచ్చని కరీరకాంతి. మెడలో బంగారు తొడుగులున్న రుద్రాక్ష మాల ధరిస్తాడు. ఆయన అష్టాంగయోగసిద్ధుడనీ, పట్టణం వెలుపల వున్న చండికా

దేవి అతడికి ప్రసన్నురాలనీ, ఆ దేవి అప్పుడప్పుడూ రాత్రిళ్లు ఆలయం విడిచి, అతడికి దర్శనం యిస్తుంటుందనీ చాలామంది చెప్పుకుంటుంటారు.

రామచంద్రపంత్ భార్య గతించి పదేళ్ళయింది. అతడికి యిద్దరు పుత్రులూ, యిద్దరు పుత్రికలూ. పెద్దవాడు నారాయణరావు చనిపోయి ఆరునె ల్లయింది. రెండవవాడైన మాధవరావు కంట్రాక్టువను లన్నీ చూసుకుంటున్నాడు. పంత్ పెద్దకుమార్తె గంగ బాలవితంతువు, రెండవదైన పార్వతి, సదాశివరావు భార్య.

గంగ పుట్టినంటనే వుంటుంది. గృహంలో ఆమె మాటకు తిరుగులేదు. మనిషిలో దర్పం, మాత్సర్యం, అహంబావాలపా లధికం. ఎవరి సుఖాన్ని చూసి ఓర్వలేదు. 'లోకంలోని స్త్రీజన మంతా తనలాగే అనాధ లైతే ఎంత బావుండును,' అనుకుంటుం చామె, అప్పుడప్పుడూ. ఆమె ప్రోద్బలంమీదే రామచంద్రపంత్, తన పెద్దకొడుకు నారాయణరావు మరణించగానే, అతడి భార్యను రెండేళ్ళ కుర్ర వాడితో సహా ఆమె పుట్టినంటికి పంపేశాడు. ఇక రెండవకుమారు డైన మాధవ రావు భార్య మనోరమమీద గంగ చెలాయించే అధికారం అంతాయంతా కాదు.

సదాశివరావు సూర్యోదయంతోనే బయలుదేరి సాయంకాలానికల్లా మామగారి ఇల్లు చేరాడు. అత దొచ్చేసరికి పంత్ వీధి ఆరుగుమీద నిలబడివున్నాడు. ఆల్లుడు వచ్చి నమస్కరించగానే, ఎంతో ముఖావంగా, "బావున్నావా!" అని మాత్రం అడిగి, ఆరుగు దిగి వీధిలోకి వెళ్ళిపోయాడు.

సదాశివరావు ఇంట్లోకి ఓమారు తొంగిచూసి, ఎవరూ కనబడకపోయేసరికి ఆరుగుమీద ఓ మూలగా వున్న చాప తెచ్చుకుని, పరుచుక్కూచున్నాడు. ఇంతలో బూట్లు కిక్కిరిస్తూ మనిషిస్తూ, పంత్ రెండవకొడుకు మాధవరావు బయటికి వచ్చి, సదాశివరావును చూసి ఆశ్చర్యపోతూ, "ఓహో, ఎవరు వారు? సదాశివరావా? దారి తప్పి వచ్చినట్టుండే!" అన్నాడు.

"ఏదో అందర్నీ ఓమారు చూసిపోదామని వచ్చాను," అన్నాడు సదాశివరావు వినయంగా.

"మామీద యింత అనుగ్రహమా? దానికేంగాని బావా, అసలు సంగ తేమిటో చెప్ప, వినాలనివుంది," అన్నాడు. మాధవరావు మందహాసం చేస్తూ.

"మీ చెల్లెలు ఏదో కోపంలో బయలుదేరి వచ్చింది. తిరిగి తీసుకుపోదామని వచ్చాను," అన్నాడు సదాశివరావు సంగిగా.


"తీసుకుపోయి, గొంతు కేడిరో వేసి చంసాలని కాడుగదా?" అన్నాడు మాధవ రావు పళ్ళు బిగించి.



ఆ ప్రశ్న వింటూనే సదాశివరావు ముఖం కోంపతో ఎర్రనైంది. అతడు కళ్లెర్ర చేసి బావమరిదికేసి చూస్తూ, “మేం దరిద్రులమనా, యింతచులకనగా మాటాడు తున్నారు?” అన్నాడు.

ఆ మాటలతో మాధవరావు కొంచెం తగ్గి, “దరిద్రు లైనంతమాత్రాన ఎవరూ భార్యల్ని నానాహింసలూ పెట్టరు. సరే, ఆ సంగతుల కేం; నే నిప్పుడు అవసరం ఆయన పనిమీద బయటికి పోవలసివుంది,” అంటూ మాధవరావు చేతికర్రను వయ్యారంగా తిప్పకుంటూ వీదికేసి నడిచాడు.

సదాశివరావు అవమానంతో భగ్గుమని మండిపోతూ, లేచి బయలుదేరడోయేం తలో, అతడిపిల్లలు జగన్నాధుడూ, రాముడూ లోపలినుంచి పరిగెత్తుకుంటూ వచ్చి, చేతులతో అతడి మెదవి చుట్టేసారు. ఇంతలో దాసి ఒకతె వచ్చి అతడితో, “తమర్ని లోపలికి రమ్మంటూన్నారు,” అని చెప్పింది.



సదాశివరావు కొంచెం స్థిమితపడి ఇంట్లోకి వెళ్ళాడు. గంగ అతడికి పీటవేసి కూర్చోగానే, "ఏం నాయనా? ఇంత హడావిడిగా బయలుదేరివచ్చావే?" అని అడిగింది.

"దానిని తీసుకుపోదామని వచ్చాను," అన్నాడు సదాశివరావు చిరుకోపంగా. ఆ సమయానికి పార్వతి అక్కడికి వచ్చింది. గంగ తన చెల్లెలికేసి ఓరచూపులు చూస్తూ, "విన్నావా? నీ వీపుమీది దెబ్బలు మానినయ్యా?" అని అడిగింది.

పార్వతి భర్తను సమీపించి, "ఇప్పుడు తీసుకుపోవటానికి వచ్చారా? నిన్న ఇల్లువిడిచి వచ్చేప్పుడు, పుండమని మాటమాత్రమైనా ఆశలేకపోయారే?" అని ప్రశ్నించింది.

ఈ సిగ్గుమాలిన ప్రశ్నలు నన్నడక్క." అన్నాడు సదాశివరావు కోపంగా.

"నేను సిగ్గుమాలినదానా? అవును, లోకం లోపున్న మర్యాదంతా మీ ఇంట్లోనే మూల్గుతున్నది. మా వంశమంతా సిగ్గుమాలిన వంశమే. అంతమర్యాదస్తులైన మీరు

యా సిగ్గుమాలినదాన్ని తీసుకుపోయేందు కెందు కొచ్చారు ?” అన్నది పార్వతి చేతులు తిప్పుతూ.

సదాశివరావు పీటమీదినుంచి లేచి, “ఛీ, నీతో మాట్లాడటమే బుద్ధితక్కువ.” అంటూ వాకిలికేసి బయలుదేరేంతలో గంగ అతడికి అడ్డం వచ్చి, “దీపాలుపెట్టే వేళ, యిప్పుడా ప్రయాణం ? ఈ రాత్రికి వుండి, రేపు ఉదయానే వెళ్ళిపోదువు గానిలే.” అన్నది.

సదాశివరావు ఆలోచనలో పడ్డాడు. భార్యనూ, పిల్లల్నీ వెంటపెట్టుకుపోకుండా వెళితే, తల్లి తిరిగి శోకాలు ప్రారంభిస్తుంది. ఇక్కడ వీళ్ళేమో అందరూ తన పట్ల అమర్యాదకరంగా ప్రవర్తిస్తున్నారు. ఏమిటి చేయటం ?

గంగా, పార్వతీ గదికి ఒకమూలగా చేరి గుసగుసలు ప్రారంభించారు. ఇంతలో పద్నాలుగేళ్ళ బాలిక మాధవరావు ప్రథమకళత్రం పోగా, ఏడాదికిందచే వివాహం మాడిన సదాశివరావు పినతల్లికుమార్తె మనోరమ, అతణ్ణి సమీపించి, “అన్నా ! మా ఇంట్లో అందరూ బావున్నారా ?” అని ప్రశ్నించింది.


సదాశివరావు జవాబు చెప్పబోయేంతలో, గంగ గర్జిస్తూ అక్కడికి వచ్చి, “సిగ్గుమాలినదానా, యింతకాలం గడిచినా నువ్విక్కడ బతుకుతున్నావో, చచ్చావో కూడా తెలుసుకునేందుకు రాని ఆ తల్లిదండ్రుల యోగక్షేమాలసంగతి నీ కెందుకు ? పో, నీ పని చూసుకో,” అని కసిరించి. మనోరమ వెలవెలిపోయి అక్కణ్ణించి వెళ్ళిపోయింది.

తనఅక్క గంగ, మనోరమ నెన్ని హింసలపాల్చేస్తున్నదో మాధవరావుకు తెలియదు. గంగ చూస్తూండగా మనోరమ తన భర్తగదిలోకి పోగూడదు, అతడితో మాట్లాడగూడదు, వద్దన చేయకూడదు - ఇలాంటి కఠిననియమా లెన్నో ఆ బాలికమీద ప్రయోగించింది గంగ.

రాత్రి అందరూ భోజనాలు చేసినతరువాత సదాశివరావువెంట పార్వతికూడా గదిలోకి ప్రవేశించింది. సదాశివరావుకు తన భార్యతో మాట్లాడటం ఏమాత్రం యిష్టంలేదు. పుట్టింటి అండ చూసుకుని ఆమె తనమీద మరింతగా తిరుగబడి మాట్లాడవచ్చు. కాని, పార్వతి అలాంటి వేమీ చేయక, సదాశివరావు పడుకోగానే అతడి కాళ్ళొత్తుతూ, విననకర్రతో వినరసాగింది. సదాశివరావుమాత్రం ఏమీ మాట్లాడక మౌనం వహించాడు !

కొద్దికాలం గడిచింది. పార్వతి వుండబట్టలేక, “నిం నామీద అంతకోపమా ?” అని అడిగింది.

మోపేదు ఎలా తెలుసుకుంటారు? మనం
 పలవరిస్తుంటారులెంటే, అప్పుడుప్పుడు



“కోపమా ? ఎవరిమీద ? నీమీదా ?” అంటూ సదాశివరావు విస్పృహగా తలా
 డిస్తూ, “నీమీద కోపం వుండిమాత్రం నిన్ను నే నేం చేయగలను; మీ అక్క గంగ
 లాంటిది నీకూ ఒక ఆడబిడ్డ వున్నట్టయితే, నీ వింత బరి తెగించేదానివి కాదు,”
 అన్నాడు.

షార్వతి ఆ మాటలకు కిలకిల నవ్వుతూ, సదాశివరావుమీద వాలిపోయి, “ఆ
 గడుగ్గాయి గంగసంగతి యిప్పు దెండుకు ? నామీద మీ కేం కోపం లేదుగదా ?”
 అంటూ ప్రణయసంభాషణలు ప్రారంభించింది.

అదేగృహంలో మరోప్రక్క నున్న గదిలో మాధవరావు తన భార్య అయిన
 మనోరమకోసం ఎదురుచూస్తున్నాడు. అతడికి నిద్రపట్టటంలేదు. మనోరమ ఎంత
 సేపటికీరాదు. ‘తన యీ చిన్నభార్యకు తనమీద ఏమీ ప్రేమలేదా ?’ అన్న ఆను
 మానం అతడి కళ్ళిగింది. తను ఆమె సౌందర్యం చూసి మోహితుడై, తొందర
 పడి వివాహ మాడానేమో అనుకుంటూ అతడు బాధపడసాగాడు. ఆ సమయంలో
 గదితలుపు నిశ్శబ్దంగా తెరుచుకున్నది. మనోరమ వాటిదగ్గరే నిలబడి బయటికి
 మరోమారు తొంగిచూసి, తన ఆడబిడ్డ గంగ ఆ ప్రాంతాల లేదని దృఢపరుచుకుని,
 పిల్లిలా అడుగులో అడుగు వేసుకుంటూ వచ్చి, భర్తమంచాన్ని సమీపించింది.

మనోరమ ప్రవర్తన మాధవరావుకు చాలా కోపం తెప్పించింది. ఎందు కావిడ దొంగలా ప్రవర్తిస్తుంది ? మనోరమ వచ్చి మంచంమీద కూర్చోగానే, మాధవరా వామెకేసి తిరిగి. “నీ ప్రవర్తన నాకు చాలా ఆశ్చర్యం, కోపంకూడా కలిగిస్తుంటుంది. నిన్ను నే నెంతగానో ప్రేమిస్తున్నాను. నీ సుఖంకోసం నే నెన్నో త్యాగాలు చేశాను. కాని, నువ్వు.....”


మనోరమ, అతడిమాటలకు అడ్డొస్తూ, చిన్నగొంతుతో. “కొంచెం మెల్లిగా మాట్లాడండి, ఎవరైనా వింటారు,” అన్నది.

భార్యమాటలు మాధవరావుకు ఎంతో ఆసహ్యం కలిగించినై. అతడు ముందు వెనుకలు ఆలోచించుకుండా చప్పున మంచంమీంచి లేచి రివ్వున గదిబయటికి వచ్చేశాడు. మనోరమ భర్తప్రవర్తన చూసి నిర్విణ్ణురాలయింది. ఏం చేయాలో ఆక్షణంలో ఆమెకు తోచిందికాదు. మాధవరావు నిశ్శబ్దంగా వీధితలుపు తెలిచి, దగ్గరకు వేసి, వీధివెంట బయలుదేరాడు. పైన ఆకాశంలో పూర్ణచంద్రుడు; వీధి నిర్మానుష్యంగా వున్నది. అతడు తనెక్కడికి పోతున్నదీ ఆలోచించకుండానే నాలుగువీధులూ తిరిగి, కొంతపేపటికి వారకాంతలుండే వీధిలో ప్రవేశించాడు. అక్కడి ఒక భవంతిముందున్న పూలచెట్ల మధ్యనుంచి, మధురమైన జావళిపాట అతడి చెవులబడింది. మాధవరావు ఆగి, అటుకేసి తలతిప్పాడు. మరునిమనుషంలో పూలచెట్లలోనుంచి ఒక అపూర్వ సౌందర్యరాసి లేచినిలబడింది. మాధవరావు మంత్రముగ్ధుడీలా ఆమెకేసి నడిచాడు. అదొక దుర్ముహూర్తం. ఆక్షణంనుంచే మాధవరావు పతనం ప్రారంభమైంది; మనోరమ కష్టాలు యినుమడించినై. వీటన్నింటికీ గంగ పైశాచిక ప్రవృత్తే, ప్రత్యక్ష పరోక్ష కారణంకూడా.

* * * *

వారంరోజులు గడిచినై. పార్వతి అత్తవారింటికి వచ్చేసంగతి ఎటూ తేల్చక, అంతా తన తండ్రి సోదరుల యిష్టం అన్న ధోరణిలో మాట్లాడసాగింది. సదాశివ రావు మామగారిదగ్గర యీ విషయం తెస్తే, ఆయన ముఖం ముడుచుకుని, “ఇవన్నీ నన్నడుగుతా వెండుకు ? కుటుంబభార మంతా వహించేవాడు, మాధవ రావు. నేను సంసారవిషయా లేమీ పట్టించుకోవటం లేదు; నేను సర్వసంగ పరి త్యాగిని,” అనేశాడు.

తప్పనిసరై సదాశివరావు బావమరిదిదగ్గర పార్వతి విషయం ప్రస్తావించాడు. అతడు నిండుగా నవ్వి, “మా చెల్లెలు అక్కడేం సుఖపడుతుంది ? నన్నడిగితే, నీకూ అక్కడేం సుఖంలేదు. ఉద్యోగం లేకపోయె, కానీ సంపాదన లేకపోయె,



అక్కడుండి ఎలా బతకటం? నీ సంగతి బాగా ఆలోచించి ఒక నిర్ణయం చేసే శాను. ఇప్పుడు నేను చేస్తున్న కంట్రాక్టుపని చాలా లాభసాటిగా వుంది. నే నొంటరిగా ఆ పనులన్నీ చూసుకోవటం కష్టమవుతున్నది. రేపటినుంచీ నువ్వు నాతోపాటు వచ్చి ఆ పనులు చూస్తుండు. కష్టపడి ఆ లగూబిగూలు నేర్చుకున్నా వంటే, నీకు నా కంట్రాక్టులో భాగం యిస్తాను,” అన్నాడు.

బావమరిది యిలా అనేసరికి, సదాశివరావు తన్మయుడై పోయాడు. కంట్రాక్టు పనుల్లో వచ్చే లాభాల్లో తనకు వాటా రావటమే జరిగితే, తన దరిద్రం తీరిపో తుంది. ఇంటిదగ్గర వుండి చేసేపని ఏమీలేదుగదా? ఇలా అనుకుని సదాశివరావు బావమరిది సూచనకు ఇష్టంగా తలాడించాడు. ఆ మరసటిరోజునుంచీ అతడివెంట తిరగసాగాడు. తను అత్త గారింటికి వచ్చినపని అతడు పూర్తిగా మరిచిపోయాడు. తను బావమరిది వ్యాపారంలో భాగస్థుడుగా చేరినసంగతి తల్లికి రాయకపోగా, అసలు ఊమసమాచారాలైనా ఆమెకు తెలియపరచలేదు.

నెలరోజులైనా తన పెద్దకొడుకు కోడలిని వెంటబెట్టుకొని రాకపోయేసరికి, అక్కడేదో పుట్టి మునిగిం దనుకుని రాధాబాయి తన చిన్నకొడుకు వినాయకరావును అన్నదగ్గరకు పంపింది. ఆ అమ్మాయకుడు పట్నం చేరి, రామచంద్రపంత్ ఇంటికి వచ్చి, ఆ లోగిలీ, ఆ అలంకరణలూ చూసి భయపడిపోయి, ఇంటి పెద్దనొకరు రాముడు నివశించే తాటాకుల చావిడిలోకి పోయి కూర్చున్నాడు. ఆ సమయంలో రాము డక్కడ లేడు. వినాయకరావు ఏమీతోచక తల గోక్కుంటూ అటూ యిటూ చూసేంతలో, అతడికి చూరులో గంజాయి తాగే చిలుము కనిపించింది. ‘అమ్మా! బతికిపోయా’ననుకొంటూ, అతడు చిలుము, దానివక్కనేవున్న గంజాయినంటి తీసి,

చిలుములో దాన్ని దట్టించసాగాడు. అంతలో రాముడు గబగబా అక్కడికి వచ్చి, “ఏయ్ ! ఎవరు నువ్వు ? ఏవిటా దొంగవని ?” అని గద్దించి అడిగాడు.

ఆ ప్రశ్నకు వినాయకుడు అదిరిపడి, “నేను దొంగనుకాదు, వినాయకరావుని,” అన్నాడు.

“వినాయకరావా ? ఏం పనిమీద వచ్చావ్ ?” అన్నాడు రాముడు.

“అమ్మ పంపింది - అన్నయ్యను తీసుకురమ్మన్నది.”

“ఏవిటా వెధవమాటలు? ఇక్కడ నీ కన్నయ్య ఎవరు ? నేనా ?” అన్నాడు రాముడు మండిపడుతూ.

“మా అన్నయ్య సదాశివరావు.”

సదాశివరావు పేరు వింటూనే రాముడు అదిరిపడి, “ఏంటీ, మీరు సదాశివరావు బాబుగారి తమ్ములా ? అట్టా చెప్పరేం. ఆ చిలుం యిట్టా యివ్వండి, దమ్ము నే తయారుచేసియిస్తా,” అంటూ చిలుం తీసుకుని గంజాయినింపి, వినాయకరావు చేతికిచ్చాడు.

సదాశివరావు ఇంట్లోనుంచి బయటికివెళుతూ, నౌకరు యింట గంజాయి పీలుస్తూ కూర్చునివున్న తమ్ముణ్ణి చూసి, “అరే వినాయకా! ఎప్పు దొచ్చావ్,” అని ప్రశ్నించాడు.

“ఇదే రావటం అన్నా. అమ్మ, నిన్నూ వదినెనీ పిల్లల్ని తీసుకురమ్మన్నది,” అన్నాడు వినాయకుడు, గట్టిగా గంజాయి దమ్ముకటి లాగి.

సదాశివరావు తమ్ముణ్ణి సమీపించి, బుజం తట్టి, “వినాయకా! మన దరిద్రం తీరిపోయేరోజు వచ్చిందిరా. నా కిక్కడ ఉద్యోగం దొరికింది,” అని చెప్పాడు.

“ఉద్యోగం దొరికిందా ! భలే. నీకు ఉద్యోగం దొరికిందిగనక ను విక్కడే వుండు. వదినా, పిల్ల లేంచేస్తారు - వాళ్ళను నేను మనింటికి తీసుకుపోతాను,” అన్నాడు వినాయకరావు ఉత్సాహంగా.

“అది కుదరదురా వినాయకా! నీవు ఇంటి కెళ్ళి అమ్మతో నాకు ఉద్యోగం దొరికిందనిచెప్పు. చాలా సంతోషిస్తుంది. కుటుంబానికి నాభారం, పిల్లలభారం తగ్గినా తగ్గినట్టే,” అన్నాడు సదాశివరావు.

“అవునన్నా...భారం తగ్గినా తగ్గినట్టే. ఈ పంగతే అమ్మతో చెవుతాను. భలే సంతోషిస్తుందిలే,” అంటూ వినాయకరావు, చిలుమును వడిసివట్టి గట్టిగా ఒక సారి పీల్చి, ఖాళీచిలుమును రాముడిచేతి, కిస్తూ “ఇకనే వెళతానన్నా; వచ్చినపని అయిపోయిందిగా ?” అంటూ సదాశివరావు పిలుస్తున్నా, ఆగకుండా, వీధిలోకి నడిచాడు.



వినాయకరావు ఇంటికి తిరిగివచ్చి, సదాశివరావుకు ఉద్యోగం దొరికిందనీ, అత్తగారి ఇంటిదగ్గరే వుండిపోతా నన్నాడనీ తల్లికి చెప్పాడు. రాధాబాయి యీ వార్త విని శోకాలు ప్రారంభించింది. వినాయకరావుకు తల్లి ఎంతుకు దుఃఖిస్తున్నదో అర్థం కాలేదు. ఇరుగుపొరుగువాళ్ళొచ్చి ఆమెను సముదాయించ చూశారు. కాని, ఆమె ఏడ్చు మానలేదు. రెండుమూడురోజులు ఇలాగే గడిచినై. వినాయకరావు యిక వుండబట్టలేక, “అమ్మా! నువ్వెందు కెప్పుడూ ఏడుస్తూ కూర్చుంటావ్? నే నేం చేస్తే నీ కి విచారంపోతుంది? చెప్ప చేస్తాను,” అన్నాడు.

“నాకు విచారం కాక సంతోషం ఎలా కలుగుతుందిరా వినాయకా! నాకు తెలుసు, పెద్ద కొడుకూ, కోడలూ, మనవళ్ళూ ఇక యీ గడస తొక్కరు. ఊళ్ళో వాళ్ళంతా, నేను వాళ్ళను వేదించి, ఇంటినుంచి తరిమేశానని చెప్పుకుంటున్నారు. చావ సిద్ధంగా వున్న నేనూ, అమాయకుడివైన నువ్వు యీ యింట్లో యింకెంత కాలం వుండగలం. నువ్వు మీ మామగారింటికి పోయి, నీ పెళ్ళాన్నయినా తీసుకు రాగలిగితే యిల్లు మళ్ళీ కళకళ లాడుతుంది. నీ పెళ్ళాం లక్ష్మి; నిజంగా లక్ష్మీరా నాయనా!” అంటూ రాధాబాయి మళ్ళీ దీర్ఘాట మొదలెట్టింది.

తల్లిమాట పూర్తయేలోపలే వినాయకరావు తన గదిలోకి వెళ్ళి, గుడ్డలు మార్చుకుని, చెప్పలు తొడుక్కుని బయటికి వచ్చి, “అమ్మా! నువ్వు చెప్పేది లక్ష్మిని తీసుకురమ్మని, అంతేగా? ఇదుగో యిప్పుడే బయలుదేరి మామగారి ఊరూ పోతున్నాను. సరేనా?” అన్నాడు.

రాధాబాయి కొడుకును కావిలించుకుని, “వెళ్ళిరా నాయనా!” అని దీవించి, మనసులో, ‘వీడు నిజంగా వినాయకుడేనా? ఎంత చోద్యం! ఆ నిద్రమత్తూ, సోపరితనం ఏమయింది?’ అనుకుని చాలా ఆశ్చర్యపడింది.

ఆ రోజు సాయంకాలంవేళకు వినాయకరావు మామగారి గ్రామం చేరాడు. తీరా వెళ్ళింతరవాత అతడికి మామగారి ఇంటికి వెళ్ళడానికి భయంవేసింది. మామ గారూ బాగా సంపన్నుడు, గ్రామ దేశముఖ్. వాళ్ళంతా బాగా చదువుకున్న నాగరి కులు. వాళ్ళ కట్టు బొట్టు మాటతీరూ వేరు. తన భార్యకూడా బాగా చదువుకున్న మనిషి. తను అంతగా చదువుసంధ్యలురాని పల్లెటూరి అనూయకుడు; బీదవాడు. అలాంటి పరిస్థితుల్లో త నెలా సలాసరి మామగారింటి కెళ్ళి, భార్యను పంపమని అడగటం...

గ్రామపు పెద్దవీధివెంట యిలా ఆలోచిస్తూ నడుస్తున్న వినాయకరావుకు హఠా త్తుగా తమ పూరువదైన ఒక దుకాణాదారు గుర్తుకు వచ్చాడు. అతడు తన

కుగ్రామం వదిలి ఈ వూళ్ళో చిల్లరకొట్టు పెట్టుకుని బాగా సంపాదించుకుంటున్నాడు. ముందు తన తనని దుకాణానికి పోయి కొంచెం విశ్రాంతిగా ఏమిజేస్తే బావుంటుందో ఆలోచించుకోవా లనుకున్నాడు వినాయకరావు.

అతడు దుకాణందగ్గరకు వెళ్ళేసరికి, దుకాణందారు ఎవరికో వెచ్చాలిస్తున్నాడు. వినాయకరావు ఒక పక్కగా నిలబడ్డాడు. పనవగానే దుకాణంవాడు, తల తిప్పి వినాయకరావుకేసి చూసి, "అరే! వినాయకరావుగారా? ఎప్పుడు రావటం? రండి రండి, కూర్చోండి!" అంటూ దుకాణానికి వెనకవున్న ఖాళీ ప్రదేశంలో చాప పరిచి అతణ్ణి కూచోబెట్టి, "బాగా ఆలసిపోయినట్టున్నారే .. ఆ ఆలవాటు మానుకో లేదుగదా? సరే," అంటూ వెనుదిరిగి, దుకాణంలో ఒకపక్కగా నిలబడివున్న పద్మాలుకోళ్ళ కుర్రవాడితో, "ఒరే, బాలకృష్ణా! అలా బెల్లంకొట్టిన రాయిలా నిల్చుంటావేం? వీ రెవరనుకున్నావ్? మన గ్రామ దేశముఖ్ గారి అల్లుడు. చిలుం తయారుచెయ్యి - ఊఁ త్వరగా," అని ఆజ్ఞాపించాడు.

బాలకృష్ణుడు మాంచి చురుకైన కుర్రకుంక. వాడు క్షణాలమీద చిలుం శుభ్ర పరిచి, గంజాయి దట్టించి, కొబ్బరిపీచు సలిపి వుండగా చుట్టి, కాల్చి వినాయకరావు దగ్గరకు పట్టుకొచ్చాడు. వినాయకరావు ఆత్రంగా చిలుము తీసుకున్నాడు. బాలకృష్ణ కాల్చిన కొబ్బరిపీచువుండను సుతారంగా చిలుముపైన పెట్టాడు. వినాయకరావు తృప్తిగా రెండుదమ్ములు లాగి, దుకాణాదారుతో, "నీకు చెప్పకపోవటం ఎందుకు? నా భార్యను తీసుకుపోయేందు కొచ్చాను, తప్పక తీసుకుపోతాను. అయినా మామ గారు పంపుతా రంటావా?" అన్నాడు నిస్పృహ కనబరుస్తూ.

"ఎందుకు పంపరూ?" అంటూ దుకాణంవాడు వినాయకరావుకు ధైర్యం చెప్పి, అప్పుడే దుకాణంముందు కొచ్చిన ఒకడితో, "ఒరే భీముడూ! వీ రెవరో గుర్తు పట్టగలవా?" అంటూ వినాయకరావును చూపించాడు.

భీముడు కళ్ళు చిట్లించి, వినాయకరావుకేసి ఓ తృటికాలం చూచి, చేతు లెత్తి దణ్ణంపెడుతూ, "ఇనాయికబాబుగారు! గుర్తు పట్టలేకేం? బాబుగో రెప్పు దోచ్చారు? ఇక్కడ కూకున్నారేం?" అని ప్రశ్నించాడు.

"వచ్చి ఘడియకూడా కాలేదులేరా. మీ యింటికే వస్తున్నారు. దేశముఖుగారు ఇంట్లో వున్నారా?" అనడిగాడు దుకాణదారు.

"ఇంట్లోనే వున్నారు. అల్లుడుగారు నీ దుకాణంలో కూచోవడం ఏటి? చచ్చి యిప్పుడే ఎళ్ళి బాబుగోరికి చెప్పతా," అంటూ భీముడు, దుకాణందారు వేసే కేకలు వినిపించుకోకుండా వీధివెంట పరిగెత్తాడు.

పాపుగంటకల్లా వినాయకరావు మామగారు నానాదేశముఖ్, భీముణ్ణి యింకా నలుగురైదుగురు నౌకర్లనూ వెంటబెట్టుకొని, అల్లణ్ణి ఇంటికి తీసుకుపోయేందుకు దుకాణం దగ్గరకు వచ్చాడు. మామగార్ని అంతదూరాన చూస్తూనే వినాయకరావు దుకాణదారుతో, కాస్త తోడుగా వుండేడుకు బాలక్ష్మిష్టను తన వెంట పంపవలసిందిగా కోరాడు వినాయకరావు వట్టి అమాయకు డన్న సంగతి దుకాణంవాడికి బాగా తెలుసు. బాలక్ష్మిష్టబోటి చదుకైన కుర్రాడు వెంట వుండటం, కొత్తచోట వినాయకరావు కెంతైనా సహాయం అనుకని, అతడు కుర్రవాణ్ణి వినాయకరావు వెంట పంపాడు.

నానాదేశముఖ్ గ్రామంలో ఐశ్వర్యవంతుడేగాక, ఎంతో ధార్మికుడూ, పరోప కారపారీణుడూ, ధర్మపరుడూ అన్న పేరుకూడా గలవాడు. ఆయన అల్లణ్ణి సకల మర్యాదలతో ఇంటికి తీసుకుపోయాడు. దారిలో వినాయకరావు కుటుంబక్షేమసమాచారా లన్నీ అడిగి తెలుసుకున్నాడు.

ఆ రాత్రి గ్రామంలోని ముత్తయిదువులు చాలామంది నానాదేశముఖ్ యింటి కొచ్చారు. ఇన్నాళ్ళంతర్వాత నానా అల్లడు లక్ష్మిని తీసుకుపోవటానికి వచ్చాడని తెలిసి, గ్రామస్తు లందరూ పరమానందం చెందారు. యీనాటితో లక్ష్మి కష్టాలు తొలగినై అని యింటికొచ్చిన ముత్తయిదువులందరూ సంతోషించారు. కాని, ఇంట చేరిన శ్రీజనంలో వరసఅయినవాళ్ళు కొందరు, “దారి తప్పి వచ్చారా మరిది గారూ ?” అనీ, “మా లక్ష్మి కేం తెచ్చారూ ?” అనీ తమాషాగా ప్రశ్న లడగటం ప్రారంభించేసరికి, వినాయకరావు బెంబేలపడిపోయాడు. బాలుడైన బాలక్ష్మిష్టడు మాంచి మాటకారిగనక, వినాయకరావు తరపున ఆ ప్రశ్న లన్నిటికీ జవాబు లివ్వ సాగాడు. అక్కడ చేరినవారందరికీ అతడు, వినాయకరావు మా అన్న అని నిస్సంకోచంగా చెప్పేశాడు.

రాత్రి బాగా పొద్దుపోయి తరవాత, ఇంటి కొచ్చిన పేరంటాళ్ళంతా వెళ్ళిపోయారు. అప్పుడు లక్ష్మి, వినాయకరావు వున్న గదికి వచ్చింది. భార్య ఏం ప్రశ్నిస్తుందో, ఏమని జవాబు చెప్పాలో అని వినాయకరావు గుండెలు పీచు పీచు మంటున్నాయి. పైగా, గంజాయి పీల్చి అప్పటికి శానాగంటలు గడిచిపోయింది. అతడి మనస్సు గంజాయి చిలుముచుట్టూ గిరికీలు కొట్టసాగింది.

తన భర్త అమాయకత్వం, దుర్వ్యసనాలసంగతీ లక్ష్మికి బాగా తెలుసు. కాని, భర్తగా అతడు ప్రత్యక్ష దైవం. ఆమె గదిలో వెలుగుతున్న దీపం కొంచెం తగ్గించి, భర్త మంచందగ్గరకు వచ్చి చూసి, అతను మేల్కొని వున్నట్టు గమనించింది. కాని, వినాయకు డామెన్ను పలకరించలేదు. లక్ష్మి ఒక్క క్షణకాలం



భర్త పలకరిస్తాడేమో అని అలాగే నిలబడి, అతడు మౌనంగా వుండిపోవటంతో, “ఏమండీ, యింటిదగ్గర అంతా కులాసాగా వున్నారా?” అని అడిగింది.

“ఊ..” అన్నాడు వినాయకరావు మంచమీద ఒకపక్కకు జరుగుతూ.

లక్ష్మి మంచమీద కూర్చుని, “ఏం అలా వున్నారు? పాపం, చాలా దూరం నడిచివచ్చారుగదా! ఈ సంగతి చెప్పండి, యింతకాలం నన్ను తీసుకుపోయేందుకు రాలేదేం!” అన్నది లక్ష్మి.

వినాయకరావు నిజం చెప్పేయ్యటమా, మానటమా అని కాసేపు తర్కించుకుని, చివరకు, “లోగడ నువ్వు మా యింటికి వచ్చినప్పుడు, నీ నగలు తీసుకుని ఆమ్మి, ఆడబ్బు ఖర్చుచేసాం గదా. ఆ నగలు తిరిగి నీకు చేయించకుండా, ఇంటికి తీసుకు రావటం టావుండ దనుకున్నాం.” అన్నాడు.

లక్ష్మి చిన్నగా నవ్వి, “ఈ స్వల్పానికి న న్నెంతకాలం పుట్టింట వుంచారండీ! మా నాయనగారు ఎప్పుడో నాకు మళ్ళీ నగలు చేయించారు,” అన్నది.

వినాయకరావు ఆడరాగా, “అయితే రేపు నా వెంట బయలుదేరి వచ్చేప్పుడు ఆ నగలుకూడా మేళ్ళో వేసుకొస్తావా?” అని ప్రశ్నించాడు.

“ఇ దేం ప్రశ్న? మీరు చాలా చమత్కారంగా మాట్లాడతారండీ! ఈ నగలు మనవి. మన ఇంటి కొచ్చేప్పుడు తేకుండా యిక్కడ వొదిలి వస్తాననుకున్నారా? మన ఇంటి కర్చులకు అవసరం ఆయితే, వీటినికూడా ఉపయోగించుకోవచ్చు,” అన్నది లక్ష్మి.

ఆమాటలకు వినాయకరావు చాలా విస్మయం చెందాడు. భార్య అన్న మాటల్లో ఏదైనా గూడార్థం వున్నదేమో అన్న అనుమానం అతడి కక్కలిగింది. ఎంత ఆలోచించినా బుర్ర వేడెక్కటం తప్ప, అతడి కేమీ అంతుపట్టలేదు. ఒక్క గంజాయి పట్టు దొరికితే ఎంతబావుండును,” అనుకుంటూ అతడు భార్యమాటే మరచి, మంచంమీద అటాయిటూ పొర్లసాగాడు. భర్త ఆలవాట్లు బాగా ఎరిగివున్న లక్ష్మి, గదిలోకి వచ్చేముందే చిలుము సిద్ధం చేసివచ్చింది. ఆ కారణంవల్ల ఆమె చిరునవ్వునవ్వుతూ లేచివెళ్ళి చిలుము తెచ్చి భర్త చేతి కిచ్చింది. వినాయకరావు చిలుము వెలిగించి బలంగా ఒక దమ్ము లాగి తిన్నయ్యడైపోయాడు. ఆ క్షణంలో అతడికి భార్య అంటే వున్న బెదురూ, భయం అంతా పోయింది.



నాలుగురోజుల తరువాత ఒక మంచిముహూర్తం చూసి నానాదేశముఖ్, కూతురు లక్ష్మిని అత్త వారింటికి ప్రయాణం చేయించాడు. వియ్యపువారి యింటి పరిస్థితులు తెలిసినవాడు గనక, ఆయన కుమార్తెతోపాటు ఆరునెల్లవరకూ దమ్మిడి ఖర్చు పెట్టకుండా గృహానికి సరిపడా సంబారాలు రెండు బళ్ళమీద వేయించాడు. ఈ నాలుగురోజులూ “అన్నా, అన్నా!” అంటూ కుర్రవాడు బాలకృష్ణ, వినాయక రావువెంట తిరిగాడు. ఆఖరిక్షణంలో వినాయక రావు దుకాణంవాణ్ణి అడిగి, ఆ కుర్ర వాణ్ణి తనగ్రామం తీసుకుపోయేందుకు ఒప్పించాడు.

చిన్నకొడుకూ, చిన్నకోడలూ యింత ఆర్పాటంగా బళ్ళు కట్టించుకుని యింటి కొస్తారని రాధాబాయి అనుకోలేదు. అస లామెకు వియ్యంకుడు తన కోడల్ని పంపుతా డన్న నమ్మకంకూడా లేదు. కానీ, జరిగింది చూసి ఆమె బ్రహ్మానందం చెందింది. కోడల్ని గుర్రబృందీనుంచి స్వయంగా చేయిపట్టుకుదించి, “మా లక్ష్మివే, మా ఇంటి మహాలక్ష్మివే!” అంటూ కావిలించుకుని ఆనందభాషాపులు రాల్చింది.

లక్ష్మి, బాలకృష్ణా కలిసి వారంరోజులకల్లా ఇంటి రూపురేఖలే మార్చేకారు. దుమ్ము దూగరా, సాలెగూళ్ళూ, గోడల్లో మొలిచిన మర్రీ రావీ మొక్కలూ పీకి వేసి, గోడలూ, ఇల్లా మెత్తించి వెల్ల వేయించారు. సంసారవిషయాలు పట్టించుకోకుండా, ఊరువెంట తిరుగుతూ, వాళ్ళకూ వీళ్ళకూ అడ్డమైనచాకిరీ చేసిపెట్టే

వినాయకరావు ఇంటిపట్టునే వుండి, కుటుంబవిషయాల్లో కొంచెం కొంచెమే శ్రద్ధ చూపసాగాడు.

కాలం గడుస్తున్నది. వినాయకరావులో చాలా మార్పు వచ్చింది. అతడిప్పుడు పూర్వలాగా గంజాయికోసం తపించిపోవటంలేదు. ఒకోసారి షరసగా వారం రోజులపాటు చిలుము ముఖం చూడకుండానే వుండగలుగుతున్నాడు. కాని, అతడికి ఏ పనీ చేతకాదు; దమ్మిడీ సంపాదించే శక్తికూడా లేదు.


తండ్రి తనతోపాటు పంపిన సంజారాలన్నీ క్రమంగా తరిగిపోతూండటం చూస్తూన్న లక్ష్మి, మ రొకటిరెండు నెలల్లో అన్నీ అయిపోయింతరవాత సంసారము గడవటం ఎట్లా అన్న ఆలోచనలో పడింది. ఆమెకు తండ్రినుంచి మరోసారి సహాయం పొందడం యిష్టంలేదు. ఆమె బాగా ఆలోచించి ఒక నిర్ణయానికి వచ్చింది. ఆ నిర్ణయం అమలు జరగాలంటే ముందు అత్తగారు ఆంగీకరించాలి. ఆమెగదా కుటుంబానికి పెద్ద.

ఒకరోజున లక్ష్మి అత్తగారితో కుటుంబపరిస్థితి అంతా చెప్పి, “ఇలా తింటూ కూర్చుంటే సంసారం గడవదు, బావగార్నుంచి మనం ఎలాంటి సహాయం యాచించటం బావుండదు. పైగా, ఆయనే కుటుంబంతో అత్తగారింట నివశిస్తూ బావమరిదికి కంట్రాక్టుపనుల్లో సహాయపడుతున్నాడుగదా. అందువల్ల ఆయన స్వతంత్రంగా మన కెలాంటి సహాయం చేయలేడని నా అనుమానం. మీ రనుమతిస్తే, ఒకటి చేద్దాం అత్తయ్యా!” అన్నది.

“ఏవిటమ్మా. అది? చెప్పతల్లీ,” అన్నది రాధాబాయి.

“మరేంలేదు, అత్తయ్యగారూ! నా నగ లమ్మి ఆ డబ్బుతో ఏదైనా వ్యాపారం చెయ్యటం తప్ప, సంసారం గడిచేందుకు మరోమార్గంలేదు. నగలమ్మితే కనీసం రెండువేల రూపాయి లొస్తయ్. ఆ డబ్బుతో మనం పంటకాలంలో యాభై అరపై పుట్ల ధాన్యం కొని, మూడునాలుగునెలల తరవాత అమ్మితే కొంత లాభం చేసుకోవచ్చు. అంతేకాక చేసేవాళ్ళు లేక బీడుగా వున్న మన నాలుగుకంటల పొలం కొంత డావుచేయించి, ఏ మొక్కజొన్నో, కందో, చామడుంపో నాకేస్తే— అదీ నాలుగు డబ్బులు తెస్తుంది,” అంది లక్ష్మి.

చిన్నకోడలి ఆలోచనకు రాధాబాయి నిర్ఘాంత పోతూ, “నగ లమ్మికోవటమే నలుగురిలోనూ తలవంపులుగా వుంటుంది. సరే, అట్లా వుంచు; ఆడవాళ్ళం మనకు యీ ధాన్యవ్యాపారం, వ్యవసాయం ఏం తెలుసు? వినాయకుడు చూడబోతే...



యిప్పుడిప్పుడూ కొంచెం దారిలోకి వస్తున్నా - ఈ పనులన్నీ చక్కబెట్టగల వ్యవహారజ్ఞానం వాడి కెక్కడిదీ ?" అన్నది.

అంతలో బాలకృష్ణ అక్కడికి వచ్చాడు. లక్ష్మి ఆతడికి తన ఆలోచనలన్నీ ముందుగానే చెప్పింది. ఆతడు లక్ష్మిని



వదినా అనీ, రాధాబాయిని అమ్మ అనీ పిలుస్తూ, కుటుంబంలో ఒకడుగా మనులుకుంటున్నాడు. అతడు వస్తూనే, రాధాబాయితో “వదినె ఆలోచనలన్నీ నాకు తెలుసు. నేను నాలుగైదేళ్ళు పదారీదుకాణంలో పనిచేసివున్నవాణ్ణి. నాకు వ్యాపారం మెరుకువలు తెలియనివికావు. చిన్నతనంలో మానాన్న బతికుండగా ఆయనతోపాటు పొలం వెళ్ళి చాత్రై నంతలో ఆపనులుకూడా చేస్తుండేవాణ్ణి. వినాయకరావన్నా, నేనూ కలిసి వ్యాపారం వ్యవసాయంకూడా చేయగలం. మీ రేం భయపడమాకండి,” అనేశాడు ధీమాగా.

కోడలెంతో సచ్చచెప్పినమీదట రాధాబాయి, సగలమ్మి వచ్చినడబ్బుతో ధాన్యవ్యాపారం చేయటానికీ, వున్న నాలుగుకుంటల పొలంలో వ్యవసాయం ప్రారంభించటానికీ అంగీకరించింది. లక్ష్మి ఆమర్నాడే ఎరిగిన ఒక కంసాలిద్వారా తన సగలమ్మి, అవచ్చిన డబ్బుతో ముప్పైపుట్ల దాన్యం కొని, ఇంట్లోవున్న కొట్లలో నిల్వచేయించింది. వినాయకరావు, బాలకృష్ణా కలిసి ఇద్దరు ముగ్గురు కూలీల సాయంతో పొలంలో వున్న జిల్లేడు మల్లేడు మొక్కలు తవ్వించేసి, చక్కగా దున్నించి, తొలకరివానలు పడగానే, కొంతభాగంలో జొన్నా, తతిమ్మాదాంట్లో కూరపాదులూ పెట్టించారు.

4

మామగారి ఇల్లు చేరిన సదాశివరావుకూ, అతడి భార్యపుత్రులకూ, ఆ ఇంటి తిండితిప్పలైతే ఒకమాదిరిగా గడుస్తున్నయ్యే కాని, గౌరవమర్యాదలూ, ఆదరణాపూర్తిగా లేకుండాపోయినై. బావమరిది మాధవరావు వేశ్యాలంపటు దైపోయి, కంట్రాక్టుపనులన్నీ సదాశివరావుపైన పెట్టి, డబ్బుకు సంబంధించిన లావాదేవీలు మాత్రం తనచేతిలోనే వుంచుకుని, విచ్చలవిడిగా ఖర్చుపెట్టేస్తున్నాడు. తండ్రి రామచంద్రపంత్ కొడుకును తిరిగి మంచిమార్గంలో పెట్టాలనిచూచి, అతడిచేత నానామాటలాపడి, అవమానంతో, దిగులుతో ఒకనెల్లాళ్ళు మంచంపట్టి కాలధర్మం చెందాడు. దానితో బాలవిధవ గయ్యాళిగంగ ఇంటి పెత్తందారై, మాధవరావుభార్య మనోరమనూ, సొంతచెల్లెలు పార్వతిని నానాహింసలూ పెట్టసాగింది. మాధవరావు ఎప్పుడైనా దారితప్పి వేశ్యాగృహాలనుంచి యింటి కొస్తే, అతడితో ఆమె మనోరమమీద లేనిపోని నేరాలన్నీ కల్పించిచెప్పేది. మాధవరావుకు తన భార్యమీద ప్రేమ లేకపోయినా, ద్వేషంచూత్రం లేదు. ఆకారణంగా అతడు తన అక్కతో భార్యతరపున వాదించిచూశాడు. గంగ జుట్టు పీక్కుని, తల బాదుకుంటూ, “నాకు

భర్తా పోయాడు, తండ్రి పోయాడు; పుట్టింట చేరి ఈనాడు తమ్ముడివల్ల అవమానాలు పడవలసివస్తున్నది," అంటూ శోకాలు ప్రారంభించేది.

గృహపరిస్థితులు చూసి మరింతగా విసిగిపోయిన నూధవరావు భార్యను కొన్నాళ్ళు పుట్టింట వుండిరమ్మని పంపాడు. మునోరమ తల్లిదండ్రులది వినాయకరా వుండే గ్రామమే; ఆమె వినాయకరావు పినతల్లి కుమార్తెకూడా.

ఉన్నట్టుండి ఒకనాటి ఉదయం పురమకుండా పిడుగుపడ్డట్టు, సదాశివరావు మామగారి ఇంటి నౌకరు రాధాబాయి యింటికి ఒక దుఃఖవార్త మోసుకొచ్చాడు. అదేమిటంటే, పోలీసులు మాధవరావునూ, సదాశివరావునూ అరెస్టుచేసి బొంబాయికి తీసుకుపోయారు. కారణం, వాళ్ళిద్దరూ, ఎవరో యిచ్చిన వెయ్యిరూపాయల చెక్కును, పదివేలుగా అంకెలు పోర్టరీచేసి బ్యాంకులో మార్చి ధనం ఆపహరించారు.

రాధాబాయి నిర్విణ్ణురాలై నోట మాటా పలుకూ లేకుండా కొంచెంసేపు నిలువు గుడ్డు వేసుకుచూసి, మూర్ఛపోయింది. లక్ష్మి ఆమెకు కై తోవపవరాలు చేసి, స్పృహ రాగానే, "అత్తయ్యా! మీ రేం అంతగా భయపడకండి. నే నివ్వాలే మీ అబ్బాయిని వెంటబెట్టుకుని బొంబాయి వెళతాను. అక్కడ ప్రసిద్ధి కెక్కిన బారిష్టరు శ్రీధరపంతులు మా మేనమామే. బావగార్నీ, ఆ మాధవరావునూ శిక్షపడకుండా వదిలించుకువచ్చే బాధ్యత నాది. మనోరమకుమాత్రం, యీ సంగతు లేవీ తెలియ నివ్వకండి," అని దైర్యం చెప్పి, సాయంత్రం రైలులో, భర్త వినాయకరావును వెంటబెట్టుకుని బొంబాయి వెళ్ళింది.

రాకరాక వచ్చిన తన మేనకోడల్ని, ఆమె భర్తనూ చూసి బారిష్టరు శ్రీధర పంతులు చాలా సంతోషించాడు. ఆమె చెప్పిన సంగతంతా విని, "ఉప్, యిదెంత పని! రే పీపాటికి ఆ యిద్దర్నీ బెయిల్ మీద బయటికి రప్పిస్తాను. కేసు సంగ తంటావ్? మనం వకాల్తా తీసుకున్న కే సేదీ మన పక్షం కాకుండాపోయింది లేదు," అనేశాడు.

కాని, మర్నాడు కోర్టుకు వెళ్ళి కేసు వివరాలు చూడగానే, శ్రీధరపంతులు గతుక్కుమన్నాడు. దొంగచెక్కుతో బ్యాంకును మోసం చేశారన్నదానికి అవసరం అయిన సాక్ష్యాధారాలన్నీ పోలీసుల దగ్గిర వున్నవి. రెండు లోజుల తరవాత మేజిస్ట్రేటు ఇద్దరు ముగ్గురు బ్యాంకు ఉద్యోగుల్నీ, మాధవరావుకు చెక్కు యిచ్చిన వాణ్ణి విచారించి, కేసును నెషన్సుకోర్టుకు పంపాడు. ఆ కారణంగా శ్రీధర పంతులు బెయిల్ మీద సదాశివరావునూ, మాధవరావునూ విడిపించాలని చేసిన ప్రయత్నం ఫలించలేదు.

సెషన్సుకోర్టులో కేసు విచారణకు వచ్చేలోపల శ్రీధరపంతులు సాక్షులనూ, జ్యూరర్లనూ మంచి చేసుకుని, తడవలసినచోట చేతులు తడిపి, ముఖస్తుతితో కొందరికి మైకం తెప్పించి, విచారణరోజున పరస్పరవిరుద్ధమైన సాక్ష్యాలూ, వాజ్యాలూ యిప్పించి జడ్జి కేసు కొట్టేసేలా చేయగలిగాడు. కాని, నిర్దోషులని తీర్పు రాగానే, అంతవరకూ మామూలుగా వున్న మాధవరావు ఒక్కసారిగా కళ్ళనీళ్లు పెట్టుకుని, చేతులెత్తి జడ్జికి, జ్యూరర్లకూ నమస్కరిస్తూ, తను చెక్కును పోర్టరీ చేసినమాట యదార్థమనీ, సదాశివరావుకు ఆ సంగతి ఏమీ తెలియదనీ, అతడు ఆ చెక్కు మామూలుదే అనుకుని బ్యాంకులో మార్చి, తనకు డబ్బు తెచ్చి యిచ్చాడనీ - చెప్పేశాడు.

మాధవరావు యిలా చెప్పేసరికి జ్యూరీలు తమ ఆభిప్రాయం మార్చుకుని, అతడు దోషి అన్న నిర్ణయానికి వచ్చారు. జడ్జి మాధవరావుకు పన్నెండు నెలల కఠినశిక్ష విధించి, సదాశివరావును నిర్దోషి అని విడుదలచేశాడు.

* * * *

రామచంద్రపంత్ మరణం - ఆ తరవాత ఆరునెలలైనా గడవకుండా మాధవ రావు పోర్టరీనేరం చేసి జైలుకు పోవటంతో, గంగా, పార్వతులు రాధాబాయి గృహానికి వచ్చేశారు. సదాశివరావే, మనిషిని పంపి వా రిద్దరినీ ఇంటికి పిలిపించాడు. పార్వతిని చూసి సంతోషించకపోయినా, రాధాబాయి తన మనవళ్లు జగ్గూ, రాముడూ రావటంతో పరమానంద పడిపోయింది.

కొన్నాళ్ళపాటు గృహంలో ఏ కల్లోలం లేకుండానే గడిచిపోయింది. లక్ష్మి ప్రారంభించిన ధాన్యవ్యాపారం బాలకృష్ణా, వినాయకరావు సమర్థవంతంగా నడుపుతున్నారు. మంచి లాభాలు వస్తున్నై. సదాశివరావుకూడా వ్యాపారంలో తమ్ముడికి తోడుపడుతున్నాడు. ఎవరికీ ఎలాంటి ఆర్థికచిక్కులూ లేవు.

గయ్యోగి గంగకు మాత్రం యీ ప్రశాంత గృహవాతావరణం నచ్చలేదు. లక్ష్మికి యింట్లో అందరూ చూపే గౌరవమర్యాదలు ఆమె హృదయాన్ని భగ్గుమనిపించినై. తన చెల్లెలు పార్వతిద్వారా వేరుపడటం బావుంటుందని సదాశివరావుకు చెప్పించింది.

“ఎందుకు వేరుపడాలి? ఒకవేళ వేరుపడినా మనకు వచ్చే ఆ స్తిపాస్తు లేమున్నై. ఈ వ్యవసాయం, వ్యాపారం అంతా లక్ష్మిది; ఆమె ప్రారంభించింది. ఇప్పటికీ ఆమె చేతిమీదుగానే సడుస్తున్నై. వచ్చే లాభాలన్నీ ఆమెవీ, వినాయకుడివీ!” అని యీసడించేశాడు సదాశివరావు, భార్యను.

ఈ సంగతి చెల్లెలిద్వారా విని గంగ భగ్గుమన్నది. “లక్ష్మిని సర్వనాశనం చేయకపోతే, నేను బాలవిధవ గంగనేకాదు! రామచంద్రపంత్ సహస్రబుదే జ్యేష్ఠ పుత్రికనేకాదు,” అని ఆమె మనసులో ప్రతిజ్ఞ చేసుకున్నది.

మర్నాటి ఉదయానికల్లా గంగ తనప్రతిజ్ఞ నెరవేర్చుకునేందుకు చేయవలసిన సీచకార్య మేడో చేసేసింది. సదాశివరావు పుత్రులు - జగన్నాధుడూ, రాముడూ అన్నం తింటూనే కళ్ళు తేలవేసి, మాటా మంతి లేకుండా పడిపోయారు. ఇది చూసి, ఇంట్లో అందరూ గాభరాపడిపోయారు. రాధాబాయి శోకించసాగింది. బాలకృష్ణ గ్రామంలోకి పరిగెత్తి, సంగతి చెప్పి, వైద్యుణ్ణి పిలుచుకొచ్చాడు. వైద్యుడు ఏదో మందు నీళ్ళలో కలిపి పిల్ల లిద్దరి గొంతుల్లోనూ పోయింపాడు. పావుగంట తరవాత యిద్దరూ స్పృహకు వచ్చి వాంతి చేసుకున్నారు. అన్నంమెతుకులతోపాటు, కుంకుడుగింజంతటి నల్లని పదార్థంకూడా బయటపడింది. వైద్యుడు ఆ పదార్థాన్ని పరీక్షించి, కళ్ళెర్రచేసి, “ఇది నల్లమందు! ఎవరో పిల్లలకు అన్నంలో దీన్ని కలిపిపెట్టారు. ఎవరు వాళ్ళు?” అని ప్రశ్నించాడు.

ఈ ప్రశ్న వింటూనే అందరూ నిశ్చేష్టులయారు ఎవరినోటా మాట పెగలలేదు. కొంచెం ఎడంగా నుంచుని యిదంతా గమనిస్తున్న గంగ పెదాలపై చిరు నవ్వు కడుల్లాడింది. ఆమె పైలచెంగును విసురుగా తిప్పతూ, ముందుకువచ్చి, “ఇంతకుముందు పిల్లలకు అన్నం పెట్టింది లక్ష్మి,” అంటూ అరిచి, “అవునా?” అంటూ లక్ష్మికేసి చూసింది.


“అవును; జగ్గుకూ, రాముడికీ నా చేతులతోనే స్వయంగా వడ్డించాను,” అన్నది లక్ష్మి. ఆమె ముఖం వెలవెలపోయింది.

మరదలు అలా ఆనగానే, సదాశివరావు కోపంతో వణికిపోయాడు. అతడి ముఖం కండగడ్డలా అయింది. అతడు కీచుగొంతుతో, “నా ఛార్జా, వదినెగారూ లక్ష్మికి అవకారం చేసివుండవచ్చు! కాని నేనూ, నా బిడ్డలూ ఆమెకు ఎలాంటి అవకారం చెయ్యలేదే? ఆమె యింత మోరం ఎందుకు చేసినట్లు? అన్నాడు.

బావ మాటలు లక్ష్మి హృదయాన్ని చూలాల్లా తాకినై. ఆమె రక్కిసిళ్ళు పెట్టుకుని లేచి తన గదిలోకి వెళ్ళిపోయింది. “అంతా చొంగపెట్టు. అప్పట్ల ముండి బిడ్డ లిద్దరూ బతికి బయటపడ్డారు,” అంటూ గంగ కేకలు పెట్టింది.

రెండు మూడు రోజుల తర్వాత సదాశివరావు, ఛార్జా వదినె గార్ల ప్రోద్బలంతో, వేర్లు పెడేందుకు సిద్ధమయ్యాడు. కుటుంబం రెండుగా చీలిపోవటం, లక్ష్మి కేమాత్రం యిష్టంలేదు. అత్తగారూ, భర్తా తిను నేరస్తురాలు కాదని నమ్మినా,





ఊళ్ళో కొందరు గంగ ఆడిన ఆబద్ధాలు నమ్మారు. ఈ పరిస్థితుల్లో తను నిర్దోషురాలని రుజువు చేయాలని, తను పుట్టినంటి పుండటమే మేలని లక్ష్మి నిర్ణయించుకున్నది. తన కారణంగా అన్నదమ్ములు ఎందుకు వేరుపడాలి ?

లక్ష్మి తన నిశ్చయాన్ని అత్తకూ, భర్తకూ చెప్పి ప్రయాణమయింది. రాధాబాయి కోపాన్ని వెళ్ళవద్దని కళ్ళనీళ్ళు పెట్టుకుని బతిమాలింది. కాని, ఆమె,


“అత్తయ్యా! ప్రస్తుతానికి నన్ను పుట్టింటికి వెళ్ళనివ్వండి. సత్యాన్ని ఎవరూ దాచ లేరు. బావగారు ఏనాటికైనా వాస్తవం ఏమిటో తెలుసుకుతీరుతారు. ఆ విధంగా నా నిర్దోషిత్యం రుజువైనాడు. నేను తిరిగి యిక్కడికి వస్తాను,” అన్నది. వినాయకరావు భార్యమాటలు బలపరిచాడు. లక్ష్మీ పుట్టింటికి బయలుదేరింది, ఎవరు ఎంతగా వారించినా వినక. బాలకృష్ణుడుకూడా ఆమె వెంట ప్రమాణమయ్యాడు.

ఒక సంవత్సరం గడించింది. ఈ మధ్యకాలంలో వినాయకరావు భార్యను చూసేందుకు రెండుమూడుసార్లు మామగారింటికి వెళ్ళవచ్చాడు. ఇప్పుడు ఇంట్లో పెత్తనమంతా గంగది. ఆమె రాధాబాయిమీదకూడా ఆప్పుడప్పుడూ అధికారం చలాయించచూస్తున్నది. సదాశివరావు వ్యాపారవిషయాల్లో లోగడంత శ్రద్ధ చూపించటం లేదు. వినాయకరావుకు వదినె పార్వతి ప్రవర్తనా, ఆమె అక్క గంగ నిరంకుశ ధోరణి సహించటం దుర్భరం అయిపోతున్నది. ఈ స్థితిలో అతడు ఇంట్లో ఎవరికీ చెప్పకుండా ఎటో వెళ్ళిపోయాడు. రాధాబాయి కొడు కేమయాడో అని భయాందోళనలు పడసాగింది.

హఠాత్తుగా ఒకనాటి ఉదయం వినాయకరావు, మాధవరావును వెంటబెట్టుకుని ఇంటికి తిరిగివచ్చాడు. సంవత్సరం శిక్ష పూర్తికాగానే మాధవరావు జైలునుంచి విడుదల అయ్యాడు. అతడు గ్రామంలోనే వున్న భార్యను చూసేందుకు ముందుగా వెళ్ళకుండా సదాశివరావు ఇంటికి వచ్చి, అతడితో, “బావా! వినాయకరావు చెప్పగా మీ గృహపరిస్థితు లన్నీ తెలుసుకున్నాను. మా అక్క గంగసంగతి నీకు తెలియ దేమో! ఆవిడకు నల్లమందు అలవాటున్నది. జగన్నాధుడికి, రాముడికి ఆ రాక్షసే మందు పెట్టిందని నా విశ్చితాభిప్రాయం. రహస్యంగా గంగ వుండే గదిలో, ఆమె పెట్టే బెడా వెతికి చూడు, నల్లమందు దొరుకుతుంది,” అని చెప్పాడు.

ఆ సమయంలో గంగా, పార్వతు లిద్దరూ ఏటికి నీళ్ళ కెళ్ళారు. సదాశివరావు బావమరిది చెప్పినదానికి తలాడించి, గంగ నివశించే గదిలోకి వెళ్ళి, నాలుగైదు విమిషాల తర్వాత చేతిలో ఒక చిన్న డబ్బీ పట్టుకుని. మాధవరావు, వినాయ కుడూ వున్న చోటుకు వచ్చాడు. అతడి ముఖం వెలవెల పోతున్నది. కాళ్ళూ చేతులూ వణుకుతున్నవి. మాధవదావు డబ్బీ మూత తీసి చూసి, మాట్లాడకుండా దాన్ని వినాయకరావు చేతి కిచ్చాడు.

“వినాయకా! నేను గంగమాటలు నమ్మి నిష్కారణంగా లక్ష్మీని నిందలపాలు చేశాను. ఇప్పుడే బయలుదేరిపోయి లక్ష్మీని పుట్టినింటినుంచి తీసుకువచ్చాం,” అన్నాడు ఎంతో విచారం కనబరుస్తూ, సదాశివరావు.



జీకాలమీద గంగగదిలో నల్లమందుడబ్బా రొటిసననగతి, ఆమెకు నల్లమందు లినే అలవాటున్న విషయం గ్రామమంతా తెలిసిపోయింది. అప్పట్లో, పిల్లలకు మందువెట్టింది లక్ష్మి అని నమ్మినవాళ్ళుకూడా యిప్పుడు గంగను దుమ్మెత్తిపోయి సాగారు. భర్తద్వారా నగతి సందర్భాలు తెలుసుకున్న సావ్యతి, అక్కను నానా తిట్లు తిట్టి, గొప్పనార్తాలోకి దిగింది. "లక్ష్మి: నా తోడుకోడలు, దేవతలాంటి మనిషి; నే నెంత అన్యాయంగా మాట్లాడాను! పదండి యిప్పుడే పోయి లక్ష్మి చిక్కడికి తీసుకువచ్చాం," అంటూ సార్వతి భర్తను వత్తిడిచేయసాగింది. ఇక రాదాదాయి అనందానికి అవదులులేవు. పోతే, ఒక్క గంగమాత్రం తనగదిలో చేరి, శోకాలు పెడుతూ, "ఎవరో నామీద నేరం వేసేందుకు, నా పేద్రెలో నల్లమందుడబ్బా వెట్టారు. వితంతువును, నేను నల్లమందు తింటానా? రామచంద్రపంత్ సహాసబుధే జ్యేష్ఠ పుత్రిక మత్తుపదార్థాల తోలిక పోతుందా?" అంటూ చెల్లెల్ని, బావమరిదిని, తమ్ముడే - అందరినీ కలిపి నానా దుర్భాషలు ఆడసాగింది.

తిరిగి ఇంతకాలానికి ఎన్నో అవాంతరాలూ, కష్టాలూ, కడగండ్లు గడిచి, మోదవరావు, మనోరమా సుఖంగా కలుసుకున్నారు. సంవత్సరం తరిపకారాగాకేత అనుభవించబంట్యారా, తన నేరాలూ, సాసాలూ - అన్ని క్షణం ఐపోయిన సన్నాడు, మోదవరావు, మనోరమ భర్త కౌగిలిలో అనందాశ్రువులు రాల్పింది.

ఒక్క గంగనుమాత్రం ఇంట్లో విడిచి, తతిమ్మా అందరూ లక్ష్మిని తీసుకు వచ్చేందుకు ఆమెగ్రామం వెళ్ళారు. జరిగినదంతా విని లక్ష్మి పొందిన సంతోషా నందాలు వర్ణనాతీతం. ఇక ఆమెతండ్రి నానాదేశముఖ్ మాట చెప్పనే అవసరం లేదు. ఆయన బంధువులందరికీ విండుభోజనాలు పెట్టటమేకాక, గ్రాస్తులందరికీ ఒకనాడు సంతర్పణచేసి, బ్రాహ్మణులకు సువర్ణ, గోదానాలుకూడా చేశాడు.


దేశముఖ్ ఇంట నాలుగైదురోజులు ఆందరికీ హాయిగా కాలం జరిగిపోయింది. మర్నాడు లక్ష్మిని వెంటబెట్టుకుని అందరూ తిరుగుప్రయాణం ఆయ్యే సమయంలో రాధాబాయి ఇంటినొకరు రొప్పుతూ రోజుతూ నానాదేశముఖ్ ఇంటి కొచ్చాడు, అతడు మోసుకువచ్చింది భయంకరమైన వర్తమానం.

గంగ స్వహస్తాలతో, సదాశివరావు, అతడి తమ్ముడు వినాయకరావు వ్యాపారార్థం నిల్వచేసిన ధాన్యపుకొట్లకు నిప్పు పెట్టింది. ఆ పిశాచి వికటాట్టహాసం చేస్తూ, రాత్రివేళ కాగడాతో కొట్లకు నిప్పంటించటం పక్క-ఇంటి యశోదాబాయి చూసి, ఇరుగుపొరుగును కేకలువేసి పిల్చుకొచ్చింది. వాళ్లు ధాన్యం అంతగా నష్టం కాకుండానే మంటలు ఆర్పగలిగారు. కాని, వాళ్ళను చూసి భయపడి గదిలో చేరి గడి బిగించుకున్న గంగ, కాలిన పైకప్పు కూలటంతో అందులో చిక్కి నిలువునా కాలిపోయింది. ఆమె శరీరం గుర్తుపట్టటానికి లేనంతగా నల్లగా కాలి మసిబొగ్గులా అయింది. గంగ ఘోరమరణవార్త విని కళ్ళనీళ్ళు పెట్టింది లక్ష్మి, మనోరమలు మాత్రమే. తతిమ్మా వాళ్ళంతా ఒక రాక్షసి మరణించిందన్నంతగా సంతోషించారు.

ఆ సాయంత్రానికల్లా అందరూ గ్రామం చేరారు. మంటలవల్ల ధాన్యానికి జరిగిన నష్టం బహుస్వల్పం. పాతకొట్లా, ఇంట్లో కొంతభాగం మాత్రం బాగా దెబ్బతిన్నవి. మాధవరావు సలహామీద మొత్తం పాతలోగిలి పడకొట్టించి, కొత్తగా అన్ని సొకర్యాళతో ఆధునికంగా వుండే గృహం కట్టించటానికి సదాశివ రావు, వినాయకరావు వూసుకున్నారు. ఈ పనిలో వాళ్ళకు కుడిభుజం బాలకృష్ణ.

లక్ష్మి, మనోరమల ప్రోద్బలంమీద మాధవరావు స్వగ్రామంలో, తన దుర్వ్యస నాలవల్ల పోయిందిపోగా, మిగిలిన కొద్ది ఆస్తిపాస్తుల్ని అమ్మి, బావమరిది గ్రామానికి తిరిగివచ్చి, అతడి సలహా, సహాయాలతో మళ్ళీ కంట్రాక్టుపనులు ప్రారంభించాడు.

పార్వతి తన తోడికోడలు లక్ష్మిని సోదరికన్న ఎక్కువగా ప్రేమించసాగింది. అత్త రాధాబాయికీ, ఆమెకూ తరచుగా చిన్నచిన్న కలహాలు వస్తూనేవుంటవి. కాని యివి పూర్వకాలపులాటివికావు, ఒక తరహా ప్రేమకలహాలు. విచిత్ర



మేమంటే; యీ కలహాసమయాల్లో లక్ష్మి పాఠ్యపాఠశాల వహిస్తుంది. కోడి శిష్యురూ యింటిపనులు చేస్తూండగా రాధాబాయి చూస్తూ వూరుకోలేదు; తనూ ఏదో చేయబోతుంది. చిన్న మెత్తుపని చేయనీకుండా అత్తగార్ని కూర్చోబెట్టి సుఖపెట్టాలనేది పాఠ్యపాఠి పట్టుదల.

ఒకప్పుడు సిరిసంపదలకో తులతూగిన రాధాబాయి గృహం, మధ్యకాలంలో దరిద్రానికీ ఆటపట్టు అయి, చివరకు లక్ష్మి పట్టువలా, ఓర్పు, ప్రజ్ఞల కొరణంగా తిరిగి సిరిసంపదలలో ఓలలాడసాగింది. వృద్ధురాలైన రాధాబాయికిప్పుడు మనవ శిష్యురూ ఆడించి ఆనందించటం తప్ప మ రేపనీ లేదు.